




# ОПШТИНА БЕРОВО

**ПРОГРАМА**  
**НА ОПШТИНА БЕРОВО**  
**ОД ОБЛАСТА НА ОБРАЗОВАНИЕТО ЗА 2026 ГОДИНА**



Изработила:  
Биљана Марковска  
Раководител на  
Одделение за јавни дејности

Разгледува: Комисија за јавни дејности  
Донесува: Совет на општина Берово

Врз основа на член 22 став 1, и член 36 став 1 од Законот локална самоуправа („Службен весник на Република Македонија, бр. 5/02 и Службен весник на РСМ бр.202/24) и член 16 став 1 точка 8, член 19 и член 73 од од Статутот на Општина Берово („Службен гласник на Општина Берово бр.13/02, 18/07, 30/08, 20/10, 20/19, 47/21 и 30/23) Советот на Општина Берово на 4-та седница одржана на ден 05.12.2025 година ја донесе следната:

**ПРОГРАМА**  
на Општина Берово  
од областа на образованието за 2026 година

## **I. ВОВЕД**

Општина Берово како единица на локалната самоуправа има надлежност во областа на основното и средното образование, во согласност со Законот за локална самоуправа и Законот за основно и средно образование.

Програмата на општина Берово од областа на образованието претставува документ кој ги дефинира насоките, активностите и приоритетите на Општина Берово во областа на образованието, со цел создавање услови за современ, достапен и квалитетен воспитно-образовен процес.

Посветува големо внимание за развој и непречено одвивање на воспитно-образовниот процес и унапредување на условите за учење во двете основни и средното училиште, кои се наоѓаат на нејзина територија.

## **II. ЦЕЛИ НА ПРОГРАМАТА**

### ***ОПШТА ЦЕЛ***

Главната **цел на годишната програма за образование на Општина Берово** е да се воспостави системски и стратешки пристап кон развојот на образованието на локално ниво, преку унапредување на наставниот процес, дигитализација, модернизација на училиштата и поттикнување на активна соработка меѓу наставниците, учениците, родителите и локалните институции.

Општина Берово се залага за создавање современ, достапен и квалитетен образовен систем кој ќе ги подготви младите за активна улога во заедницата и во општеството во целина.

Општина Берово креира и спроведува образовни политики, согласно локалните потреби за развој на образовниот процес, го штити правото на децата, за еднаков пристап до квалитетно образование и гради еднакви услови за одвивање на наставниот процес.

### **СПЕЦИФИЧНИ ЦЕЛИ**

- Обезбедување на еднакви образовни можности за сите деца, ученици во Општина Берово;
- Одржување на континуитетот на образовниот процес во општинските основни и средното училиште ;
- Обезбедување на материјално-технички услови за работа на училиштата;
- Осовременување на наставниот процес и креирање на стимулативна средина за учење;
- Мотивирање на учениците за постигнување на високи резултати, во областите за кои покажуваат интерес;
- Развивање на свеста кај децата за толеранција и соживот и мултикултуралност, еднаквост, екологија, безбедност во сообраќајот и слични позитивни вредности;
- Интегрирање и поддршка за децата со посебни образовни потреби, ученици во основните и средното училиште во Општина Берово.
- Поддршка на претприемнички дух и практична настава преку соработка со локалните стопанственици и институции;
- Подигање на еколошката свест кај учениците преку училишни проекти, акции и активности поврзани со заштита на животната средина.

### **III. ОПИС НА ПРОЕКТИТЕ И АКТИВНОСТИ**

<b>ПРИОРИТЕТНИ ОБЛАСТИ НА ДЕЛУВАЊЕ ВО ОБЛАСТА НА ОБРАЗОВАНИЕТО</b>				
<b>Активност</b>	<b>Период на реализација</b>	<b>Корисници</b>	<b>Извори на средства</b>	
			<b>ЕЛС</b>	<b>Други извори</b>
Субвенционирање на првачањата на територијата на Општина Берово <b>-по 5.000 денари</b> за секое прваче	<u>Во текот на учебната година</u>	Ученици во прво одделение од ООУ „Дедо Иљо Малешевски” и ученици во прво одделение во ООУ „Никола Петров Русински”	400.000,00	
Субвенционирање на учениците од прва година на територијата на Општина Берово <b>-по 5.000,00 денари</b> за секој ученик од прва година	<u>Во текот на учебната година</u>	Ученици од прва година кои своето образование ќе го продолжат во ОСУ „Ацо Русковски” Берово	350.000,00	
Субвенционирање на млади лица – жители на општина Берово за обука на теоретски и практичен дел за полагање на возачки испит од Б категорија <b>(8.000,00</b>	Континуирано во текот на целата година	Млади лица, жители на општина Берово, кои во моментот на поднесување на Барањето се редовни ученици во III или IV година средно	600.000,00	

<u>денари)</u>		образование од ОСУ „Ацо Русковски“ Берово и кои ги исполнуваат условите за полагање на возачки испит		
<b>АЈДЕ ДА СЕ ДРУЖИМЕ</b>	Музички хепенинг со цел заедничка дружба на учениците од предучилишно образование, основните училишта и средното училиште по повод завршувањето на учебната година	Општина Берово, ОЈУДГ „23 Август“, ООУ „Дедо Иљо Малешевски“ Берово, ООУ „Никола Петров Русински“ и ОСУ „Ацо Русковски“ Берово	400.000,00	
<b>Еднократна парична награда за прогласен ученик на генерација, -по 15.000,00 денари</b>	23 август – Денот на општина Берово	Првенец на генерација - ученик од деветто одделение при ООУ „Дедо Иљо Малешевски“, Првенец на генерација - ученик од деветто одделение при ООУ „Никола Петров Русински“ и Првенец на генерација -ученик од четврта година при ОСУ „Ацо Русковски“ Берово, жители на општина Берово	45.000,00	
<b>Еднократна парична помош за студенти запишани на државните универзитети во Република Северна Македонија -6.000,00 денари</b>	континуирано во текот на студиска година	Студенти, жители на општина Берово, кои по прв пат се запишани во прва, втора, трета, четврта, петта и шеста година на Државните универзитети во Република Северна Македонија	900.000,00	
<b>8 април Ден на ромите</b>	април	Награда за најдобри ученици роми од основно и средно училиште во Општина Берово, ООУ „Дедо Иљо Малешевски“ Берово и ОСУ „Ацо Русковски“	20.000,00	
<b>ПОДДРШКА НА ЗДРУЖЕНИЈА НА ГРАЃАНИ ОД ОПШТИНАТА ВО РЕАЛИЗАЦИЈА НА ПРОГРАМИ ОД ОБЛАСТА НА ОБРАЗОВАНИЕТО</b>				
Здруженија на граѓани	План на активности поднесен од ЗГ		50.000,00	
Обука за насилство и трговија со луѓе Обуки за булинг, трговија со луѓе	Во текот на годината	Општина, МОН, НВО	30.000,00	
Менструална хигиена Изградба на шкафчиња во	Во текот на годината	Општина, МОН, училиштата, НВО	60.000,00	

тоалети и обезбедување хигиенски влошки				
<b>ВКУПНО</b>			<b>2.855.000,00</b>	

#### **IV. ОЧЕКУВАНИ РЕЗУЛТАТИ**

Со програмата на Општина Берово од областа на образованието се очекува да се подобри квалитетот на образованието и условите за работа во основните и средното училиште.

Очекувани резултати од Програмата од областа на образованието се:

- Обезбедување на еднакви образовни можности за сите деца, ученици во општина Берово;
- Обезбеден континуитет на образовниот процес во сите основни училишта;
- Обезбедени материјално-технички услови;
- Современ наставен процес и стимулативна средина за учење со соодветни нагледни средства и манипулативи;
- Континуитет во учество на учениците во културни и спортски манифестации;
- Подигнато ниво на свесност кај децата за толеранција, соживот и мултикултуралност, родова еднаквост, екологија, безбедност во сообраќајот, и сл;
- Стекнати нови искуства и добри практики во делот на образованието.

#### **V. МОНИТОРИНГ НА ПОСТИГНАТИТЕ РЕЗУЛТАТИ**

Процесот на мониторингот на Програмата од областа на образованието на Општина Берово за 2026 ќе биде континуиран и ќе се состои од собирање и анализирање на податоци и повратни информации за постигнувањата и напредокот .

Мониторингот ќе го врши Одделението за јавни дејности, преку следење на активностите, нивната ефикасност, постигнатите резултати, употребените ресурси и потрошените финансиски средства.

## **VI. ФИНАНСИРАЊЕ НА АКТИВНОСТИТЕ ОД ОБЛАСТА НА ОБРАЗОВАНИЕТО**

Активностите од областа на образованието, утврдени со оваа програма, ќе бидат финансирани од Буџетот на Општина Берово за 2026 година.

За активностите од областа на образованието што ги опфаќа програмата, а кои ќе се појават во текот на 2026 година ќе бидат предвидени дополнителни финансиски средства во Буџетот на Општина Берово.

## **VII. ЗАВРШНИ ОДРЕДБИ**

Програмата влегува во сила осмиот ден од денот на објавувањето во Службен гласник на Општина Берово.

Број 09-4374 /1  
05.12.2025 година  
Берово

Совет на Општина Берово  
Претседател  
с.р.Владко Шахпаски